



សេចក្តីថ្លែងការណ៍របស់លោកស្រី ល្វីស អាបួរ នៅក្នុងឱកាសទិវាសិទ្ធិមនុស្ស
ថ្ងៃទី១០ ខែធ្នូ ឆ្នាំ២០០៧

លោកស្រី ល្វីស អាបួរ ឧត្តមស្នងការអង្គការសហប្រជាជាតិទទួលបន្ទុកសិទ្ធិមនុស្ស បានចេញសេចក្តីថ្លែងការណ៍មួយ កត់សំគាល់អំពីទិវាសិទ្ធិមនុស្ស ដែលនឹងត្រូវប្រារព្ធធ្វើនៅថ្ងៃទី១០ ខែធ្នូ ។

ដោយសារថ្ងៃនេះ យើងទាំងអស់គ្នារួមគ្នារៀបចំប្រារព្ធធ្វើ មិនត្រឹមតែទិវាសិទ្ធិមនុស្សប៉ុណ្ណោះទេ ប៉ុន្តែថែមទាំង ប្រកាសបើកយុទ្ធនាការរយៈពេលមួយឆ្នាំ ឈានទៅរកការរំលឹកខួបលើកទី៦០ នៃសេចក្តីប្រកាសជាសកលស្តីពីសិទ្ធិមនុស្ស យើងទាំងអស់គ្នាមានបុព្វហេតុ ដើម្បីរៀបចំអបអរសាទរចំពោះសិទ្ធិផលទាំងឡាយដែលយើងសំរេចបាន ចាប់តាំងពីឆ្នាំ១៩៤៨ លើមាតិកាមួយឆ្ពោះទៅកាន់ការធានាសេរីភាពជាមូលដ្ឋានសំរាប់មនុស្សគ្រប់រូប ។

សេចក្តីប្រកាសជាសកល និងតម្លៃដ៏សំខាន់របស់វា រួមមាន សេចក្តីថ្លែងថ្កុំរបស់មនុស្សដែលមានតាំងពីកំណើត យុត្តិធម៌ ភាពមិនរើសអើង សមភាព ភាពត្រឹមត្រូវ និងសកលភាព ទាំងអស់នេះអនុវត្តចំពោះមនុស្សគ្រប់រូប គ្រប់ទីកន្លែង ជានិច្ច ។

នៅគ្រប់តំបន់ទាំងអស់នៃពិភពលោក បុគ្គល ក្រុម អង្គការ និងរដ្ឋាភិបាលនានា បានខិតខំប្រឹងប្រែង ដើម្បីប្រែក្លាយឱ្យទៅជាការពិតនូវរាល់កិច្ចសន្យាទាំងអស់ ដែលមានចែងនៅក្នុងសេចក្តីប្រកាសជាសកលនេះ ។ មនុស្សជាច្រើននាក់ បានបូជាជីវិត ដើម្បីសំរេចនូវឧត្តមគតិទាំងនេះ ។

ថ្ងៃនេះក៏ជាទិវាមួយ ដើម្បីឆ្លុះបញ្ចាំងអំពីការខកខានរបស់បុគ្គល និងសមូហភាព ក្នុងការក្រោកឈរឡើងប្រឆាំងនឹងអំពើហិង្សា ជាតិសាសន៍និយម ការស្អប់ខ្ពើមជនបរទេស ការធ្វើទារុណកម្ម ការគាបសង្កប់លើមតិប្រឆាំង និងអំពើអយុត្តិធម៌គ្រប់ប្រភេទ ។

ដោយសារតែបច្ចុប្បន្ននេះ មានការបែងចែកខ្លាំងរវាងអ្នកមាន និងអ្នកក្រ អ្នកមានអំណាច និងអ្នកទន់ខ្សោយ ការរីកចម្រើនខាងបច្ចេកវិជ្ជា និងអក្ខរជន អ្នកឈ្នានពាន និងជនរងគ្រោះ ទើបខ្លឹមផ្សារនៃសេចក្តីប្រកាសនេះ និងសកលភាពនៃសិទ្ធិទាំងអស់ដែលបានតំកល់ ត្រូវតែបញ្ជាក់ជាថ្មីឱ្យរិតតែច្បាស់ ថែមទៀត ។

នៅក្នុងឆ្នាំនេះ កិច្ចខិតខំប្រឹងប្រែងដែលមិនធ្លាប់មានពីមុនមកត្រូវបានធ្វើឡើង ដើម្បីធានាថាមនុស្សគ្រប់រូបលើពិភពលោក អាចរឹងផ្អែកលើច្បាប់នេះសំរាប់ការពារខ្លួន ។ ដើម្បីសំរេចបានសិទ្ធិមនុស្សសំរាប់មនុស្សគ្រប់រូប យើងទាំងអស់គ្នាត្រូវបោះជំហានទៅរកការគោរពយ៉ាងមុតមាំបំផុត តាមសមត្ថភាពជាមនុស្ស នូវការសន្យាមួយដែលជាស្នូលនៃសេចក្តីប្រកាសជាសកលស្តីពីសិទ្ធិមនុស្ស ។

End.